

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ పైయంబాడి చేట్టలూర్ సుందరగోపాలాచార్య విరచితం

॥ శ్రీ వేదాంతాచార్యదశకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ వేదాంతాచార్యదశకం ॥

ఆచార్యపంక్తిమణిహారలతా విభాతి  
శ్రుత్యంచలార్యపరిభూషితనాయకశ్రీః |  
నానాసుగంధసుమసంగ్రథితాభిరామా  
సంపుల్లపద్మసుభగా నవమాలికేవ || 1 ||

యత్సూక్తిరద్య యతిరాజవచోఽమృతాభి -  
సారప్రదానచతురా భవతాపహంత్రీ |  
సంజీవనాయ జగతాం భవతి ప్రకామం  
భూత్యై స నో భవతు వేంకటనాథసూరిః || 2 ||

యద్దండరాశిషు తు యం కమపీహ మర్త్యః  
సార్థం గురోః పఠతి దేవసమర్చితః స్యాత్ |  
తాదృగ్విశిష్టవిభవో నిగమాంతసూరిః  
ఆభాతి పూర్వగురువర్యమిలధుణౌఘః || 3 ||

విత్రాసినీ కుమతివర్గపిశాచికానాం  
సంరక్షిణీ నిగమవిశ్రుతసత్పథస్య |  
సంస్థాపనీ యతిపతిప్రవరాశయస్య  
సమ్యక్ విభాతి నిగమాంతగురూక్తిధారా || 4 ||

సద్యః ప్రపుల్లసుమసోదరశబ్దమాలా  
సంగుంభనైకనిపుణో నిగమాంతసూరిః |  
సంజీవనాయ జగతాం బహుసూక్తిధారాం  
ధారాధరో జలమివ ప్రవవర్ష కామం || 5 ||

క్వాపి ప్రకామగహనాః క్వచిదచ్ఛసౌమ్యాః  
 కుత్రాపి కర్కశతమాః సరలాః క్వచిచ్ఛ |  
 సందర్భనిఘ్నసుభగా వచసాం విభాగాః  
 సంజీవయంతి సకలాన్ నిగమాంతసూరేః || 6 ||

శ్రీలక్ష్మణాశయహితాః విబుధప్రమోద  
 సంపాదికాః విమతనిగ్రహబద్ధదీక్షాః |  
 శ్రీవేదమాలిగురువాక్తతయో విభాంతి  
 సౌమిత్రిపూర్వజశరా ఇవ లంఢలక్ష్ణ్యాః || 7 ||

శ్రీవేంకటాద్రిపతిమందిరదివ్యఘంటా  
 యద్యూమికాగ్రహణతః పృథుకీర్తిమాప |  
 శ్రుత్యంతదేశికమణిః స హి నాథముఖ్య -  
 సత్యంప్రదాయపరిరక్షణదక్ష ఆసీత్ || 8 ||

యత్సంకజాస్తుతిరకించనవర్ణిచిత్త  
 తుష్ట్యై సువర్ణమయవర్షకరీ బభూవ |  
 శ్రీమాన్ ఉదారహృదయో గురువర్యచంద్రః  
 క్షేమాయ వో భవతు సర్వకలాభిపూర్ణః || 9 ||

శ్రీవేదమాలిగురుసూక్తిసుధాస్తవంతీ  
 న్యాసాఖ్యసస్యనివహం పరివర్ధయంతీ |  
 శ్రేయో దిశత్యవిరతం శరణాగతానాం  
 లక్ష్మీసహాయపదపంకజభోగరూపం || 10 ||

శ్రీమానయం కువలయోల్లసనప్రవీణః  
 సద్భిః సదా పరిగతః ప్రచురప్రకాశః |  
 పూర్ణః కలాభిరిహ దేశికశీతభానుః  
 ప్రోన్మాళయత్యఖిలమోహమయీం తమిస్తాం || 11 ||

సత్తర్కకర్కశనఖాంకుశభిన్నదుష్ట -  
వాదీభకుంభనిగలన్మణిహారయష్టా |  
సంభూషయన్ శ్రుతివధూకుచకుంభయుగ్మం  
మోదం దదాతి కవితార్కికసింహసూరిః || 12 ||

శ్రీకౌశికాన్వయసుధోదధిపూర్ణచంద్ర -  
శ్రీవాసరాఘవసుతో గురుభక్తివశ్యః |  
ఆచార్యసప్తశతవర్షమహోత్సవేఽస్మిన్  
స్తోత్రం సమర్పయతి సుందరగోపనామా || 13 ||

|| ఇతి శ్రీ వేదాంతాచార్యదశకం సమాప్తం ||